

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീഭഗവദ്രാമാനുജമുനിഭിരനുഗൃഹീതം

|| ശ്രീവൈകുൺഠഗദ്യം ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

|| ശ്രീവൈകുൺഠഗദ്യം ||

യാമുനാർയസുധാംഭോധിം അവഗാഹ്യ യഥാമതി |
ആദായ ഭക്തിയോഗാഖ്യം രത്നം സന്ദർശയാമ്യഹം ||

സ്വാധീന ത്രിവിധ ചേതനാചേതന സ്വരൂപസ്ഥിതിപ്രവൃത്തിഭേദം*
ക്ലേശകർമ്മാദ്യശേഷഭോഷാസംസ്കൃഷ്ടം* സ്വാഭാവികാനവധികാതിശയ
ജ്ഞാന ബലൈശ്വര്യ വീര്യശക്തിതേജഃ പ്രഭൃത്യസംഖ്യേയ
കല്യാണഗുണഗണൗഘമഹാർണ്ണവം* പരമപുരുഷം*
ഭഗവന്തം* നാരായണം* സ്വാമിത്വേന സുഹൃത്വേന
ഗുരുത്വേന ച പരിഗൃഹ്യ* ഐകാന്തികാത്യന്തിക
തത്പാദാംബുജദ്വയ പരിചർയൈകമനോരഥഃ* തത്പ്രാപ്തയേ
ച തത്പാദാംബുജദ്വയ പ്രപത്തേരന്യന്ന മേ കൽപകോടി
സഹസ്രേണാപി സാധനമസ്തീതി മന്വാനഃ* തസ്യൈവ
ഭഗവതോ നാരായണസ്യ* അഖിലസത്ത്വ ദയൈകസാഗരസ്യ*
അനാലോചിത ഗുണാഗുണ അവണ്ഡജനാനുകൂല അമർയാദ
ശീലവതഃ* സ്വാഭാവികാനവധികാതിശയ ഗുണവത്തയാ*
ദേവതിര്യങ്മനുഷ്യാദി അഖിലജന ഹൃദയാനന്ദനസ്യ*
ആശ്രിതവാത്സലൈകജലധേഃ* ഭക്തജനസംശ്ലേഷകഭോഗസ്യ*
നിത്യജ്ഞാനക്രിയൈശ്വരയാദി ഭോഗസാമശ്രീസമൃദ്ധസ്യ*
മഹാവിഭൂതേഃ* ശ്രീമച്ചരണാരവിന്ദയുഗളം* അനന്യാത്മ
സഞ്ജീവനേന* തദ്ഗതസർവ്വഭാവേന* ശരണമനുബ്രജേത് ||

തതശ്ച പ്രത്യഹം ആത്മാജ്ജീവനായ ഏവമനുസ്മരേത്*
ചതുർദ്ദശഭൂവനാത്മകമണ്ഡം* ദശഗുണിതോത്തരം ച
ആവരണസപ്തകം* സമസ്തം കാർയ കാരണജാതമതീത്യ വർത്തമാനേ*
പരമവ്യാമശബ്ദാഭിധേയേ* ബ്രഹ്മാദീനാം
വാങ്മനസാഽഗോചരേ* ശ്രീമതി വൈകുൺഠേ ദിവ്യലോകേ*
സനകവിധിശിവാദിഭിരപി അചിന്ത്യസ്വഭാവൈശ്വര്യൈഃ*

നിത്യസിദ്ധൈഃ* അനന്തൈഃ* ഭഗവദാനുകൂല്യൈകഭോഗൈഃ*
 ദിവ്യപുരുഷൈഃ* മഹാത്മഭിരാപൂരിതൈഃ* തേഷാമപി
 ഇയത്പരിമാണം ഇയദൈശ്വര്യം ഇദ്യദൃശസ്വഭാവം ഇതി
 പരിച്ഛേദത്തുമയോഗ്യൈഃ* ദിവ്യാവരണശതസഹസ്രാവ്യതൈഃ*
 ദിവ്യകൽപതരുപശോഭിതൈഃ* ദിവ്യാദ്യാനശതസഹസ്രകോടിഭിരാവ്യതൈഃ*
 അതിപ്രമാണേ ദിവ്യായതനൈഃ* കസ്മിംശ്ചിത് വിചിത്ര
 ദിവ്യരത്നമയേ ദിവ്യാസ്ഥാനമണഡപേഃ*
 ദിവ്യരത്നസ്തംഭ ശതസഹസ്രകോടിഭിരുപശോഭിതൈഃ*
 ദിവ്യനാനാരത്നകൃതസ്ഥലവിചിത്രീതൈഃ* ദിവ്യാലംകാരാലംകൃതൈഃ*
 പരിതഃ പതിതൈഃ പതമാനൈഃ പാദപസ്ഥൈശ്ച
 നാനാഗന്ധവർണ്ണൈർദ്ദിവ്യപുഷ്പൈഃ
 ശോഭമാനൈഃ ദിവ്യപുഷ്പോപവനൈരുപശോഭിതൈഃ*
 സംകീർണ്ണപാരിജാതാദികൽപദ്രുമോപശോഭിതൈഃ*
 അസംകീർണ്ണൈശ്ച കൈശ്ചിദന്തസ്ഥ പുഷ്പരത്താദി
 നിർമ്മിത ദിവ്യലീലാമണ്ഡപ ശതസഹസ്രോപശോഭിതൈഃ*
 സർവ്വഭാഗ്നുഭൂയമാനൈരപി അപൂർവ്വവദാശ്ചര്യമാവഹദ്ഭിഃ*
 ക്രീഡാശൈലശതസഹസ്രരലംകൃതൈഃ* കൈശ്ചിത്
 നാരായണദിവ്യലീലാസ്താധാരണൈഃ* കൈശ്ചിത്
 പദ്മവനാലയാദിവ്യലീലാസ്താധാരണൈഃ* സ്താധാരണൈശ്ച
 കൈശ്ചിത് ശുകശാരികാമയൂരകോകിലാദിഭിഃ
 കോമലകുജിതൈരാകുലൈഃ*
 ദിവ്യാദ്യാനശതസഹസ്രകോടിഭിരാവ്യതൈഃ*
 മണിമുക്താപ്രവാലകൃതസോപാനൈഃ* ദിവ്യാമലാമൃതരസോദകൈഃ*
 ദിവ്യാണ്ഡജവരൈഃ* അതിരമണീയദർശനൈഃ*
 അതിമനോഹരമധുരസ്വരൈഃ* ആകുലൈഃ* അന്തസ്ഥ
 മുക്താമയ ദിവ്യക്രീഡാസ്ഥാനോപശോഭിതൈഃ* ദിവ്യ
 സൗഗന്ധികവാപീശതസഹസ്രൈഃ*
 ദിവ്യരാജഹംസാവലീവിരാജിതൈരാവ്യതൈഃ*
 നിരസ്താതിശയ ആനന്ദൈകരസതയാ ച ആനന്ത്യാച്ച
 പ്രവിഷ്ടാൻ ഉന്മാദയദ്ഭിഃ ക്രീഡോദ്ദേശൈർവിരാജിതൈഃ*

തത്ര തത്ര കൃത ദിവ്യപുഷ്പപർയംകോപശോഭിതേ*
 നാനാപുഷ്പാസവാസ്വാദ മത്തഭൃങ്ഗാവലീഭിരുദ്ഗീയമാന
 ദിവ്യഗാന്ധർവ്വേണാപുരിതേ* ചന്ദനാഗരുകർപ്പൂര
 ദിവ്യപുഷ്പാവഗാഹി മന്ദാനിലാസേവ്യമാനേ* മധ്യേ
 ദിവ്യപുഷ്പസഞ്ചയവിചിത്രീതേ* മഹതി ദിവ്യയോഗപർയംകേ*
 അനന്തഭോഗിനി* ശ്രീമദ്വൈകുണ്ഠൈശ്വർയാദി ദിവ്യലോകം
 ആത്മകാന്ത്യാ വിശ്വമാപ്യായന്ത്യാ* ശേഷശേഷാശനാദികം
 സർവ്വം പരിജനം ഭഗവതസ്തത്തദവസ്ഥോചിത പരിചർയായാം
 ആജ്ഞാപയന്ത്യാ* ശീലരൂപഗുണവിലാസാദിഭിഃ ആത്മാനുരൂപയാ
 ശ്രീയാ സഹാസീനം* പ്രത്യഗ്രോന്മീലിത സരസിജസദ്യശ
 നയനയുഗളം* സ്വച്ഛരണീലജീമൂതസംകാശം*
 അത്യുജ്ജ്വലപീതവാസസം* സ്വയാ
 പ്രഭയാ അതിനിർമ്മലയാ അതിശീതലയാ അതികോമലയാ സ്വച്ഛര
 മാണിക്യാഭയാ കൃത്സ്നം ജഗദുദ്ഭാസയന്തം* അചിന്ത്യ
 ദിവ്യാദ്ഭുത നിത്യയൗവന സ്വഭാവലാഭമയാമൃതസാഗരം*
 അതിസൗകുമാർയാൽ ഈഷൽ പ്രസ്ഥിന്നവദാലക്ഷ്യമാണ ലലാടഫലക
 ദിവ്യാലകാവലീവിരാജിതം* പ്രബുദ്ധമുശ്യാംബുജചാരുലോചനം*
 സവിഭ്രമഭ്രൂലതം* ഉജ്ജ്വലാധരം* ശുചിസ്ഥിതം*
 കോമലഗണ്ഡം* ഉന്നസം* ഉദഗ്രപീനാംസ
 വിലംബികുണ്ഡലാലകാവലീബന്ധുരകംബുകന്ധരം*
 പ്രിയാവതംസോൽപല കർണ്ണഭൃഷണശ്ലഥാലകാബന്ധ
 വിമർദ്ദശംസിഭിഃ ചതുർഭിരാജാനുവിലംബിഭിർഭൃജൈർവ്വിരാജിതം*
 അതികോമല ദിവ്യരേഖാലംകൃത ആതാമ്രകരതലം*
 ദിവ്യാംഗുലീയകവിരാജിതം* അതികോമല ദിവ്യ നഖാവലീ
 വിരാജിതം* അതിരക്താംഗുളീഭിരലംകൃതം* തത്ക്ഷണോന്മീലിത
 പുണ്ഡരീക സദ്യശ ചരണയുഗളം* അതിമനോഹര കിരീട
 മകുട ചൂഡാവതംസ മകരകുണ്ഡല ഗ്രൈവേയക ഹാര
 കേയൂര കടക ശ്രീവത്സ കൗസ്തുഭ മുക്താദാമോദരബന്ധന
 പീതാംബര കാഞ്ചീഗുണ നൂപുരാദിഭിഃ
 അത്യന്തസുഖസ്പർശൈർദ്വിവൃഗന്ധൈർഭൃഷണൈർഭൃഷിതം*

ശ്രീമത്യാ വൈജയന്ത്യാ വനമാലയാ വിരാജിതം* ശംഖചക്ര
 ഗദാസി ശാർങഗാദി ദിവ്യായുധൈഃ സേവ്യമാനം*
 സ്വസംകൽപമാത്രാവക്ലുപ്ത ജഗജ്ജന്മസ്ഥിതിധംസാദികേ
 ശ്രീമതി വിഷ്വക്സേനേ നൃസ്തസമസ്താത്ത്മശ്ചര്യം*
 വൈനതേയാദിഭിഃ സ്വഭാവതോ നിരസ്ത സമസ്ത
 സാംസാരികസ്വഭാവൈഃ* ഭഗവത്പരിചർയാകരണയോഗ്യൈഃ*
 ഭഗവത്പരിചർയൈകഭോഗൈഃ* നിത്യസിദ്ധൈഃ* അനന്തൈഃ*
 യഥായോഗം സേവ്യമാനം* ആത്മഭോഗാനനസംഹിത
 പരാദികാലം* ദിവ്യാമല കോമലാവലോകനേന
 വിശ്വമാഹ്ലാദയന്തം* ഇഷ്ടദൃശീലിത
 മുഖാംബുജോദരവിനിർഗ്ഗതേന* ദിവ്യാനനാരവിന്ദ
 ശോഭാജനകേന* ദിവ്യഗാംഭീര്യ ഔദാർയ സൗന്ദര്യ
 മാധുർയാദ്യനവധിക ഗുണഗണവിഭൂഷിതേന*
 അതിമനോഹരദിവ്യഭാവഗർഭേണ* ദിവ്യലീലാലാപാമൃതേന*
 അഖിലജനഹൃദയാന്തരാണ്യാപൂരയന്തം ഭഗവന്തം
 നാരായണം ധ്യാനയോഗേന ദൃഷ്ട്വാ* തതോ ഭഗവതോ
 നിത്യസ്വാമ്യം* ആത്മനോ നിത്യദാസ്യം ച
 യഥാവസ്ഥിതമനുസന്ധായ* കർദ്ദാഹം ഭഗവന്തം
 നാരായണം മമ കുലനാഥം മമ കുലദൈവതം
 മമ കുലധനം മമ ഭോഗ്യം മമ മാതരം
 മമ പിതരം മമ സർവ്വം സാക്ഷാത്കരവാണി ചക്ഷുഷാ*
 കർദ്ദാഹം ഭഗവത്പാദാംബുജദ്വയം ശിരസാ
 ധാരയിഷ്യാമി* കർദ്ദാഹം ഭഗവത്പാദാംബുജദ്വയ
 പരിചർയാശ്യാ നിരസ്തസമസ്തേതര ഭോഗാശഃ* അപഗത
 സമസ്ത സാംസാരികസ്വഭാവഃ* തത്പാദാംബുജദ്വയം
 പ്രവേക്ഷ്യാമി* കർദ്ദാഹം ഭഗവത്പദാംബുജദ്വയ
 പരിചർയാകരണയോഗ്യഃ തദേകഭോഗഃ തത്പാദൗ
 പരിചരിഷ്യാമി* കദാ മാം ഭഗവാൻ സ്വകീയയാ അതിശീതലയാ
 ദൃശാ അവലോക്യ* സ്നിഗ്ദ്ധഗംഭീര മധുരയാ ശിരാ
 പരിചർയായാം ആജ്ഞാപയിഷ്യതി* ഇതി ഭഗവത്പരിചർയായാം

ആശാം വർദ്ധയിത്യാ* തയൈവാശയാ തത്പ്രസാദോപബ്ധംഹിതയാ
 ഭഗവന്തം ഉപേത്യ* ഭൂരാദേവ ഭഗവന്തം
 ശേഷഭോഗേ ശ്രീയാ സഹാസീനം* വൈനതേയാദിഭിഃ സേവ്യമാനം*
 സമസ്തപരിവാരായ ശ്രീമതേ നാരായണായ
 നമഃ* ഇതി പ്രണമ്യ* ഉത്ഥായോത്ഥായ പുനഃ പുനഃ
 പ്രണമ്യ* അത്യന്ത സാധ്യസവിനയാവനതോ ഭൂത്യാ*
 ഭഗവത്പാരിഷദ ഗണനായകൈഃ ഭാരപാലൈഃ കൃപയാ
 സ്നേഹഗർഭയാ ഭൃശാഽവലോകിതഃ* സമൃഗഭിവന്ദിതൈഃ
 തൈസ്തൈരേവാനുമതോ ഭഗവന്തമുപേത്യ* ശ്രീമതാ
 മൂലമന്ത്രേണ* മാം ഐകാന്തികാത്യന്തിക പരിചർയാകരണായ
 പരിഗൃഹ്ണീഷ്യ* ഇതി യാചമാനഃ പ്രണമ്യ* ആത്മാനം
 ഭഗവതേ നിവേദയേത് ||

തതോ ഭഗവതാ സ്വയമേവാത്മസഞ്ജീവനേന
 അമർയാദശീലവതാ അതിപ്രേമാമ്പിതേനാവലോകനേനാവലോക്യ*
 സർവ്വദേശസർവ്വകാലസർവ്വാവസ്ഥോചിത അത്യന്തശേഷഭാവായ
 സ്വീകൃതഃ* അനുജ്ഞാതശ്ച* അത്യന്തസാധ്യസവിനയാവനതഃ*
 കിംകുർവ്വാണഃ* കൃതാഞ്ജലിപുടഃ* ഭഗവന്തമുപാസീത ||

തതശ്ചാനുഭൂയമാന ഭാവവിശേഷഃ* നിരതിശയപ്രീത്യാ അന്യത്
 കിഞ്ചിത് കർത്തും ദ്രഷ്ടും സ്മർത്തുമശക്തഃ* പുനരപി
 ശേഷഭാവമേവ യാചമാനഃ* ഭഗവന്തമേവാവിച്ഛിന്ന
 സ്രോതോരുപേണ അവലോകനേനാവലോകയൻ ആസീത ||

തതോ ഭഗവതാ സ്വയമേവാത്മസഞ്ജീവനേന അവലോകനേനാവലോക്യ*
 സസ്മിതമാഹൂയ* സമസ്തക്ലേശാപഹം*
 നിരതിശയസുഖാവഹം* ആത്മീയം* ശ്രീമത്പാദാരവിന്ദയുഗളം*
 ശിരസി കൃതം ധ്യാത്യാ* അമൃതസാഗരാന്തർനിമഗ്നസർവ്വാവയവഃ
 സുഖമാസീത ||

ലക്ഷ്മീപതേര്യതിപതേശ്ച ദയൈകധാമേനാഃ
യോഽസൗ പുരാ സമജനിഷ്ട ജഗദ്ധിതാർത്ഥം |
പ്രാച്യം പ്രകാശയതു നഃ പരമം രഹസ്യം
സംവാദ ഏഷ ശരണാഗതിമന്ത്രസാരഃ ||

|| ഇതി ശ്രീവൈകുണ്ഠഗദ്യം സംപൂർണം ||